



# बिहार गजट

## असाधारण अंक

### बिहार सरकार द्वारा प्रकाशित

---

12 आषाढ़ 1936 (श0)  
(सं0 पटना 555) पटना, बृहस्पतिवार, 3 जुलाई 2014

---

जल संसाधन विभाग

अधिसूचना

28 मार्च 2014

सं0 22/नि0सि0(यॉ0)-04-05/2011-374—श्री कमल नारायण लाल, तत्कालीन मुख्य अभियन्ता (यॉ0) जल संसाधन विभाग, पटना के विरुद्ध कोशी बराज की गेटों की मरम्मत एवं स्काडा प्रणाली के तहत गेटों के कम्प्यूटरीकृत संचालन की व्यवस्था निर्धारित अवधि तक पुरा नहीं करने, मुरलीवीयर के स्लूईस गेटों के यांत्रिक कार्यों को स-समय पूरा नहीं करने तथा अधिनस्थों पर नियंत्रण का अभाव पाये जाने, कोसी बराज पर दो अद्द ड्रेजर का सम्यक उपयोग नहीं करने आदि आरोपों के लिए विभागीय संकल्प सं0-1517 दिनांक 9.12.11 द्वारा बिहार सरकारी सेवक ( वर्गीकरण, नियंत्रण एवं अपील) नियमावली 2005 के तहत विभागीय कार्यवाही संचालित की गई। इस बीच श्री लाल दिनांक 31.08.12 को सेवानिवृत्त हो गये। समीक्षोपरान्त श्री लाल के विरुद्ध पूर्व से संचालित विभागीय कार्यवाही को विभागीय अधिसूचना सं0-31 दिनांक 08.01.13 द्वारा बिहार पेंशन नियमावली के नियम 43 (बी0) में सम्परिवर्तित करते हुए संचालन पदाधिकारी से प्राप्त जाँच प्रतिवेदन से असहमत होते हुए आरोप सं0-1, 2 एवं 3 के लिए असहमति के विन्दु पर विभागीय पत्रांक 93 दिनांक 22.01.13 द्वारा द्वितीय कारण पृच्छा की गई।

श्री लाल अपने पत्रांक 11 दिनांक 18.2.13 द्वारा द्वितीय कारण पृच्छा का जबाब समर्पित किया गया जिसकी समीक्षा सरकार के स्तर पर की गई। समीक्षोपरान्त श्री लाल के विरुद्ध जो आरोप प्रमाणित पाया गया वह कार्य पूर्ण करने की निर्धारित तिथि 30.04.11 के बजाय वास्तविक रूप से इसे दिनांक 30.06.11 तक पूर्ण करने का है। इस विस्तारित अवधि के कारण संवेदक को कार्य मद में अतिरिक्त अन्य कोई राशि का भुगतान नहीं हुआ।

यद्यपि श्री लाल के विरुद्ध आरोप प्रमाणित पाया गया परन्तु इससे वित्तीय क्षति या सरकारी राजस्व की क्षति का मामला नहीं बनता है। अतएव सम्यक समीक्षोपरान्त श्री कमल नारायण लाल, तत्कालीन मुख्य अभियन्ता (यौ०) सम्प्रति सेवानिवृत्त को उनकी सेवानिवृत्ति को देखते हुए आरोप से मुक्त करने का निर्णय सक्षम प्राधिकार द्वारा लिया गया।

उक्त निर्णय के आलोक में श्री लाल, तत्कालीन मुख्य अभियन्ता के विरुद्ध संचालित विभागीय कार्यवाही को समाप्त करते हुए आरोप मुक्त किया जाता है।

बिहार—राज्यपाल के आदेश से,  
गजानन मिश्र,  
विशेष कार्य पदाधिकारी।

---

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 555-571+10-डी०टी०पी०।  
Website: <http://egazette.bih.nic.in>